

31988R3564

17.11.1988

IL-ĠURNAL UFFIĊJALI TAL-KOMUNITAJIET EWROPEJ

L 311/23

**IR-REGOLAMENT TAL-KUMMISSJONI (KEE) Nru 3564/88
tas-16 ta' Novembru 1988
dwar il-klassifika ta' ċerti oġġetti fin-nomenklatura magħquda**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-trattat li jstabbilixxi l-Komunità Ekonomika Ewropea,

Wara li kkunsidrat ir-Regolament tal-Kunsill (KEE) Nru 2658/87 ⁽¹⁾ dwar it-tariffa u nomenklatura dwar l-istatistika u dwar it-Tariffa Doganali Komuni, skond l-aħhar emendi permezz tar-Regolament (KEE) Nru 1315/88 ⁽²⁾, u b'mod partikolari l-Artikolu 9,

Billi sabiex tiġi assicurata applikazzjoni uniformi tan-nomenklatura magħquda annessa ma' l-imsemmi Regolament, hu mehtieg li jiġu adottati miżuri dwar il-klassifika ta' l-oġġetti msemmija fl-Anness ta' dan ir-Regolament;

Billi r-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-nomenklatura magħquda u dawn ir-regoli japplikaw ukoll għal kull nomenklatura oħra li tkun kollha kemm hi jew parzjalment bażata fuqha jew li żżid xi suddiviżjonijiet addizzjonali għaliha u li hi stabbilita permezz ta' disposizzjonijiet speċifiċi tal-Komunità, bil-ghan li jiġu applikati t-tariffi u miżuri oħra dwar kummerċ tal-merkanzija;

Billi, bis-saħħa ta' l-imsemmija regoli ġenerali, l-oġġetti deskritti fil-kolonna 1 tat-tabella annessa mar-Regolament preżenti għandhom ikunu klassifikati taht il-kodiċijiet CN xierqa indikati fil-kolonna 2, skond ir-raġunijiet stabbiliti fil-kolonna 3;

Billi l-kumitat tan-Nomenklatura ma tax opinjoni fil-hin stabbilit mill-president tiegħu,

ADOTTAT DAN IR-REGOLAMENT:

Artikolu 1

L-oġġetti deskritti fil-kolonna 1 tat-tabella annessa huma issa klassifikati fin-Nomenklatura Magħquda taht il-kodiċijiet CN xierqa indikati fil-kolonna 2 ta' l-imsemmija tabella.

Artikolu 2

Dan ir-Regolament jidhol fis-seħh fil-21 jum wara l-pubblikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, nhar is-16 ta' Novembru 1988.

Għall-Kummissjoni

COCKFIELD

Viċi-President

⁽¹⁾ ĠU L 256, tas-7.9.1987, pġ. 1.

⁽²⁾ ĠU L 123, tas-17.5.1988, pġ. 2.

ANNEX

Deskrizzjoni ta' l-Ogġetti	Klassifika Kodiċi NM	Raġunijiet
(1)	(2)	(3)
1. Pannelli ħfief ta' daqs minimu ta' 75 cm × 100 cm (30 pulzier × 40 pulzier) u ħxuna totali ta' 9,6 mm (3,8 pulzier) magħmul minn <i>plate</i> jew polisterin imfettah ta' ħxuna ta' bejn wiehded u iehor 9,5 mm miksi fuq iż-żewġ naħat b'biċċa karta jew <i>paperboard</i> .	3921 11 00	Klassifika hi stabbilita permezz tad-disposizzjonijiet tar-regoli ġenerali 1, 3 b) u 6 u t-testi tal-kodiċi nm 3921 u 3921 11 00. Il-prodotti ma jistgħux jiġu klassifikati fil-kapitolu 48; il-karatteristika essenzjali tiegħu hija stabbilita mill-plastik li jagħti lill-artikolu l-kwalitajiet fiżiċi tiegħu, b'mod partikolari s-saħħa tiegħu, fejn il-karta jkollha biss rwol sekondarju.
2. Pannelli ħfief ta' daqs minimu ta' 80 cm × 100 cm (32 pulzier × 40 pulzier) u ħxuna totali ta' 3,2 mm (1/8 ta' pulzier), magħmula minn strixxa ta' polisterin imfettah ta' ħxuna ta' bejn wiehded u iehor 3,1 mm miksi fuq iż-żewġ naħat permezz ta' folja ta' karta bajda miksija bil-kawlina jew <i>paperboard</i> li ma jkollhiex fibri miksuba bi proċess mekkaniku u ta' piż ta' aktar minn 150 g/m ² .	4810 12 00	Il-klassifika hi stabbilita permezz tad-disposizzjonijiet tar-regoli ġenerali 1, 3 b) u 6 u nota legali 7 tal-Kapitolu 48 u bit-testi tal-kodiċi nm 4810 12 00. Il-prodott ma jistax jiġi klassifikat fil-kapitolu 39; il-karattru essenzjali tiegħu hu mogħti permezz tal-karta jew komponenti tal-kartun ippressat, l-istrixx tal-plastik isservi biss bħala rinforz.
3. Formoli ta' kambjali ta' daqs ta' 29 × 10 ċm, miġbura flimkien fi blokki ta' 100 unita'. Il-formoli, li għandhom spazji għal intestaturi u jkollhom test stampat, huma maħsuba li jkunu mimlija jew manwalment jew permezz ta' tajpraġter.	4907 00 99	Il-klassifika hi stabbilita permezz tad-disposizzjonijiet tar-regoli ġenerali 1 u 6 u t-testi tal-kodiċijiet nm 4907 u 1907 00 99. Dawn l-Artikoli huma magħrufa fin-"noti ta' spjegazzjoni għas-sistema armonizzata", intestatura 4907, ittra e.